

कलेक्टर ने सुने 80 परिवार, कहा संतोषजनक निस्तारण नहीं तो होगी कार्रवाई

बीकानेर, (कासं)। कलेक्टर भगवती प्रसाद कलाल ने शुक्रवार को करीब चार घंटे तक आमजन के अभाव अधियोग सुने और संबंधित अधिकारियों को दिशा निर्देश दिए। इस दौरान कलाल ने कहा कि अधिकारी आमजन की परिवेदनाओं को संवेदनशीलता के साथ सम्यबद्ध रूप से निस्तारित करें। जिला परिषद सभागार में आयोजित जिला जन अभाव अधियोग निराकरण समिति की बैठक एवं जिला स्तरीय जनसुनवाई में जिला कलेक्टर ने कहा कि जिला स्तरीय जनसुनवाई के प्रकरणों में यदि संतोषजनक जवाब नहीं आता है तो संबंधित जिला अधिकारी की जिम्मेदारी तय करते हुए नियमानुसार सख्त कार्रवाई की जायेगी।



बीकानेर कलेक्टर भगवती प्रसाद कलाल ने जिला परिषद सभागार में जिला स्तरीय जनसुनवाई में आमजन की समस्याएं सुनीं।

छोटे- छोटे काम के लिए परिवारी को बार-बार दफ्तरों के चक्कर ना काटने पड़े यह सुनिश्चित करने के लिए गुणवत्तापरक निस्तारण सुनिश्चित करें। ब्लॉक से लेकर जिला स्तर तक सभी विभाग अपने यहां शिकायत लेकर आने वाले परिवारी को अनिवार्य रूप से रसीद दें। जनसुनवाई के दौरान रास्ता खुलवाने, नाम संशोधन और नामांतरकरण, अतिक्रमण हटवाने, फसल बीमा क्लेम दिलवाने सहित सड़क, पानी, बिजली से जुड़े विभिन्न प्रकरण प्राप्त हुए।

मिलती है तो तुरंत प्रभाव से कब्जे को हटाते हुए अनुपालना रिपोर्ट प्रस्तुत करें। रास्ता खुलवाने के प्रकरणों में यदि कोई कटानी रास्ता नियमित काम में लिया जा रहा है तो उसे राजस्व रिकार्ड में दर्ज करवाएं जिससे भविष्य में विवाद से बचा जा सके। फसल बीमा का प्रीमियम भरने के बावजूद बीमा नहीं होने के प्रकरण में जिला कलेक्टर ने कहा कि बैंक और बीमा कंपनी द्वारा पीड़ित को राहत दिया जाना सुनिश्चित करें। रामेश्वर लाल के प्रकरण में म्यूटेशन और खाता विभाजन की कार्रवाई के लिए तहसीलदार बीकानेर को निर्देश दिए।

एक प्रकरण में निगम से एनओसी जारी होने की पत्रावली गायब होने की एफआईआर दर्ज करवाते हुए जिला कलेक्टर ने मौके पर ही परिवारी को एफआईआर की कापी सौंपी। कांता खतूरिया कॉलोनी के प्लॉट नंबर 197 के पास सूरजपुरा कॉलोनी रोड पर 40 फीट आम रास्ते पर किए गए अतिक्रमण हटाने के प्रकरण सैनी के प्रकरण के संबंध में जिला कलेक्टर ने शिकायत पक्ष को नोटिस भेजकर दस्तावेज प्रस्तुत करने के निर्देश दिए। लूणकरसर में गलत जारी प्लेट को निस्त करने हुए जिला कलेक्टर ने नये सिरे से पट्टा जारी

करवाने के लिए बीडीओ को निर्देश दिए। सीवरेज और पानी की लाइन के लिकेज होने के प्रकरण में तुरंत जांच कर लाइन सही करने के लिए पीएचईडी अधीक्षण अभियंता को निर्देश दिए। प्रभारी सचिव आलोक गुप्ता भी वीडियो कॉन्फ्रेंसिंग के माध्यम से जनसुनवाई से जुड़े और जिले में नियमित रूप से आयोजित हो रही निस्तरीय जनसुनवाई से आमजन को मिल रही राहत की सराहना करते हुए कहा कि इतनी बड़ी संख्या में परिवारियों का जिला स्तरीय जनसुनवाई में पहुंचना जिला कलेक्टर

80 लाख रुपये की लागत से होगी गंदे पानी की निकासी का समाधान

अनुपगढ़, (कासं)। अनुपगढ़ के लगभग आधे दर्जन से अधिक वार्डों में गंदे पानी की निकासी नहीं होने के कारण वार्ड बासी लगातार परेशान हो रहे हैं और कई बार प्रशासन को भी समस्या से अवगत करवाया गया है। पार्षद प्रतिनिधि राकेश सारस्वत ने बताया कि गंदे पानी की निकासी का प्रशासन को और से कोई स्थायी समाधान नहीं किया गया है। हालांकि नगर पालिका प्रशासन के द्वारा नाली और सड़कों के निर्माण के लिए बर्क आर्डर जरूर जारी कर दिए गए हैं, मगर अभी तक स्थायी समाधान नहीं हुआ। नगर पालिका के अधिशाषी अधिकारी लाजपत बिश्नोई और पालिका अध्यक्ष प्रियंका बैलाना पार्षदों के सहयोग से गंदे पानी की निकासी की समस्या का स्थायी समाधान करने का प्रयास कर रहे हैं। पालिका अध्यक्ष ने बताया कि शहर में गंदे पानी की निकासी

■ **बरसात के दिनों में कस्बे के चार वार्डों में लोगों को गंदे पानी की निकासी की समस्या का सामना करना पड़ता है**

की समस्या का शीघ्र समाधान होने की संभावना है। समस्या के समाधान के लिए नगर पालिका लगभग 80 लाख रुपए खर्च करेगी। गंदे पानी की निकासी की समस्या को दूर करने के लिए नगर पालिका की ओर से विभिन्न कार्यों के कार्य आदेश जारी किए गए हैं। जिनका कार्य ठेकेदार की ओर से शीघ्र शुरू करवाया जायेगा। बरसात के दिनों में कस्बे के चार वार्डों में लोगों को गंदे पानी की निकासी की समस्या का सामना

करना पड़ता है। खासकर वार्ड नंबर 24 और वार्ड नंबर 27 की गलियों में बरसात का पानी सड़कों पर पसर जाता है। जिसको निकालने के लिए काफी मशकत करनी पड़ती है। इन वार्डों में भी सड़कों और नालियों का निर्माण करवाकर समस्या का स्थायी समाधान करवाने का प्रयास किया जा रहा है। पालिका अध्यक्ष बैलाना ने बताया कि गंदे पानी की निकासी की समस्या के समाधान के लिए सड़कों को ऊंची करने, नए खालों के निर्माण के लिए टेंडर लगाये गए थे जिनके बर्क आर्डर और जारी हो चुके हैं और कुछ समय में उन पर कार्य भी शुरू हो जायेगा। साथ ही कहा कि तकनीकी सहायक नहीं होने पालिका के पास गंदे पानी की निकासी के बाद उसके अंतिम स्टोरेज के लिए भूमि नहीं होने की समस्या को लेकर जिला कलेक्टर, विधायक और सांसद को भी अवगत करवाया गया था।

डॉ. लवलीन का ट्रांसफर निरस्त करने की मांग

बीकानेर, (कासं)। पीबीएम अस्पताल ट्रोमा सेंटर सीएमओ डॉ. एल.के. कपिल का स्थानांतरण निरस्त करने की मांग को लेकर ट्रोमा सेंटर के नर्सिंग कर्मियों तथा अन्य कर्मिकों ने अस्पताल अधीक्षक डॉ. पी.के. सैनी, सभागीय आयुक्त नीरज के. पवन, जिला कलेक्टर भगवती प्रसाद कलाल को ज्ञापन दिया। डॉ. कपिल का तबादला बुधवार को अमरपुरा पीएचसी हो गया था। ज्ञापन में बताया गया है कि गत 7 वर्षों से डॉ. कपिल ट्रोमा सेंटर में सेवा दे रहे हैं और सारी व्यवस्थाओं को संभाले हुए हैं। उसके बाद भी उनका स्थानांतरण करना न्याय संगत नहीं है। ज्ञापन देने वालों में खत्री मोदी समाज संस्था के श्योदान सिंह, दिनेश मोदी, ट्रोमा सेंटर चिकित्सक डॉ. पी.डी.वर्मा, डॉ. जेतन मेहरा, ट्रोमा सेंटर के नर्सिंग अधीक्षक, नर्सिंग प्रभारी सुभाष आदि शामिल थे।

बाइक सहित नहर में गिरने से हैडमास्टर की मौत

श्रीगंगानगर, (कासं)। नहर में गिरने से हैड मास्टर की मौत हो गई। वह घर से ड्यूटी पर जाने के लिए निकला था। उसकी पत्नी भी टीचर है। उसने पहले अपनी पत्नी को स्कूल छोड़ा। उसके बाद ड्यूटी पर जाने के लिए रवाना हुआ। स्कूल से कुछ आगे पहुंचकर बाइक सहित नहर में गिर गया। आज सुबह नहर से शव को निकाला गया। हादसा श्रीगंगानगर के केसरीसिंहपुर इलाके में एफ माइनर का है। हैडमास्टर राजेन्द्र कुमार गांव कमीनपुरा के गवर्नमेंट सीनियर सेकण्डरी स्कूल में हैडमास्टर था। वह बुधवार सुबह घर से ड्यूटी पर जाने के लिए निकला था। उसकी पत्नी भी सरकारी स्कूल में टीचर है। ऐसे में उसने पहले अपनी पत्नी को स्कूल छोड़ा। उसके बाद वह ड्यूटी के लिए रवाना हो गया। कमीनपुरा स्कूल से आगे 29 एफ रोड पर वह मोटरसाइकिल सहित नहर में गिर गया।

■ **हादसा श्रीगंगानगर के केसरीसिंहपुर इलाके में एफ माइनर का है**

परिजनों ने बताया कि हैडमास्टर का करीब दस साल पहले किसी व्यक्ति से विवाद हो गया था। उसी व्यक्ति से एक-दो दिन पहले हैडमास्टर की मुलाकात हुई थी। तब से वह डिप्रेशन में था। बुधवार को घर नहीं लौटने पर परिजनों ने उसकी तलाश शुरू की। देर तक उसके बारे में कोई जानकारी नहीं मिली लेकिन देर रात गजसिंहपुर के पास कंकरसेन नहर में उसकी मोटरसाइकिल मिल गई। सुबह कमीनपुरा और 29 एफ के बीच नहर में उसका शव मिला। हैडमास्टर की मौत के कारणों की कोई जानकारी नहीं मिली है।

72 जोड़ों ने किया पार्श्वनाथ का अभिषेक

बीकानेर, (कासं)। माता पद्मवती का महापूजन कर श्री पार्श्वनाथ भगवान का अभिषेक किया। लाल साड़ी में महिलाएं व पूजन के वस्त्र में पुरुष, सिर पर मुकुट तथा शंख की ध्वनि के साथ पौधशाला का प्रांगण पूर्णतः धर्ममय बना हुआ था। अवसर था: साध्वी सौम्यप्रभा की निश्रा में माता पद्मवती के महापूजन का। साध्वी सौम्यदर्शना व साध्वी अश्वत्थदर्शना के सान्निध्य में प्रयोग धाई द्वारा मंत्रोच्चार के साथ माता पद्मवती का महापूजन किया गया। करीब 72 जोड़े यानि 140 जनों से अधिक महिला-पुरुषों ने इस महापूजन में एक साथ बैठकर श्री पार्श्वनाथ भगवान का अभिषेक किया। तथा माता का अष्टप्रकारी पूजन किया। पूजन के दौरान रौनक कोचर व जितेन्द्र कोचर द्वारा धजनों की भी प्रस्तुति दी

■ **विश्व शांति की मंगल कामना के लिए महामांगलिक क्षमापना संक्रांति महोत्सव**

गई। आज के इस महापूजन का लाभ सोनू-गौरव संचेती परिवार विजयनगर द्वारा लिया गया। शनिवार को कोचरों के चौक में श्री जैन श्वेताम्बर तपागच्छ श्री संघ के तत्वावधान में कोचर फ्रेंड्स क्लब द्वारा क्षमापना संक्रांति महोत्सव मनाया जायेगा। क्लब के जितेन्द्र कोचर ने बताया कि विश्व शांति की मंगल कामना के लिए महामांगलिक क्षमापना संक्रांति महोत्सव साध्वी सौम्यप्रभा व साध्वी मृगावती के सान्निध्य में मनाया जाएगा।

रक्तदान मेगा शिविर आज

श्रीगंगानगर, (कासं)। रक्तदान अमृत महोत्सव के तहत शनिवार को जिलेभर में रक्तदान शिविरों का आयोजन किया जायेगा। मुख्य आयोजन जिला अस्पताल में होगा, जहां आमजन बड़-चढ़कर रक्तदान कर सकते हैं ताकि आम व जरूरतमंद मरीज को रक्त सहजता से उपलब्ध हो सके। रक्तदान के लिए पूर्व पंजीकरण की भी व्यवस्था है। कोई भी नागरिक ई-रक्तकोष वेबसाइट या एप पर जाकर पंजीकरण करवा सकते हैं अथवा सीधे ही शिविर स्थल पर जाकर रक्तदान कर सकते हैं। सीएमएचओ डॉ. मनमोहन गुप्ता ने बताया कि शनिवार को जिला अस्पताल के ब्लड बैंक में शिविर आयोजित होगा। वहीं जिला अस्पताल की टीम दूसरा शिविर रामदेव कॉलोनी की गली नंबर दो में लगायेगी।

वन विभाग का काम कर रहे हैं बीएसएफ जवान

बीकानेर, (कासं)। सीमा सुरक्षा बल का काम सीमा पर देश की रक्षा करना है लेकिन बीकानेर के सीमावर्ती एरिया में अपनों से भी लड़ना पड़ रहा है। हरे भरे पेड़ों को अवैध रूप से काटने वालों को खजूवाला क्षेत्र में बीएसएफ के जवान सक्रिय हो गए हैं। बीती रात बीकानेर के खजूवाला एरिया में बीएसएफ के जवानों ने अवैध रूप से कटे पेड़ों के साथ कुछ युवकों को दबोच लिया। बाद में इन्हें वन विभाग के हवाले कर दिया गया। गस्त के दौरान बीएसएफ ने 40 किंवदंत के हरी लकड़ियों के साथ एक ट्रैक्टर को जब्त किया। इस ट्रैक्टर के साथ चार युवकों को भी हिरासत में लिया। बाद में वन विभाग को सूचना दी

■ **अवैध रूप से हो रही पेड़ों की कटाई, जवानों ने पकड़कर विभाग के हवाले किया**

व ट्रैक्टर रहेइ सहित चार आरोपियों को वन विभाग 61 हैड रेंज के सुपुर्द कर दिया। दरअसल बीएसएफ गस्त के दौरान ही ये ट्रैक्टर मिला। बीएसएफ के अधिकारियों के परिवहन के कागजात मारे, कागजात नहीं मिलने पर ट्रैक्टर को कब्जे में ले लिया। जिसके बाद वन विभाग की टीम ने चारों आरोपियों को गिरफ्तार कर लिया। खजूवाला व इसके आसपास से पेड़

काटकर अवैध रूप से परिवहन किया जा रहा था। जिसमें लक्ष्मण राम पुत्र चेतनराम निवासी 4 केवाईडी, संदीप पुत्र गुरुदयाल, अमनदीप पुत्र पूर्णसिंह निवासी 3 वार्ड 14 डीओएल, मदनलाल पुत्र रामचन्द्र निवासी 13 डीओएल को वन विभाग की 61 हैड रेंज के द्वारा वन अधिनियम के तहत मुकदमा दर्ज कर आरोपियों को गिरफ्तार कर लिया। ये कार्रवाई खजूवाला क्षेत्र के 17 केवाईडी के पास की गई। अक्सर देखने को मिलता है कि खजूवाला क्षेत्र के आसपास लकड़ी काटने के आरा मशीन स्थापित है। वन विभाग समय-समय पर इन आरा मशीन संचालकों पर कार्रवाई भी करती है लेकिन परिणाम नहीं मिला।

सहजन फली के एक हजार पौधों के वाहन को हरी झंडी दिखाकर रवाना किया

बीकानेर, (कासं)। जिला कलेक्टर भगवती प्रसाद कलाल ने शुक्रवार को राजकीय इंगर महाविद्यालय में स्थापित देव जसनाथ पारिवारिक बानिकी जन पौधशाला का अवलोकन किया। उन्होंने पौधशाला से मोमासर ग्राम पंचायत के लिए नि:शुल्क भेजे जाने वाले सहजन फली के एक हजार पौधों के वाहन को हरी झंडी दिखाकर रवाना किया। इस अवसर पर जिला कलेक्टर ने कहा कि सहजन का पौधा औषधीय गुणों से भरपूर होता है। सहजन में एंटी फंगल, एंटी वायरल और एंटी इंप्लेमेटरी गुण पाये जाते हैं। इसमें कैल्शियम, विटामिन, आयरन, डाइटरी फाइबर, प्रोटीन, सोडियम, कार्बोहाइड्रेट और जिंक प्रचुर मात्रा में पाये जाते हैं। उन्होंने कहा कि पौधशाला द्वारा भेजे जा रहे शत-प्रतिशत पौधे लगाए जाएं तथा इनकी नियमित देखभाल सुनिश्चित की जाए।



बीकानेर कलेक्टर भगवती प्रसाद कलाल ने मोमासर के लिए सहजन के पौधों के वाहन को हरी झंडी दिखाकर रवाना किया।

संबंधित उत्पादों के निर्माण एवं विक्रय की अपार संभावनाएं हैं। उन्होंने बताया कि जिला प्रशासन के नवाचार शक्ति

अभियान के तहत किचन गार्डन में सहजन के पौधे प्राथमिकता से लगाये जा रहे हैं। बेंटी के जन्म पर सहजन

■ **सहजन फली में कैल्शियम, प्रोटीन विटामिन, फाइबर और जिंक प्रचुर मात्रा में पाया जाता है**

फली का पौधा प्रत्येक माता को दिया जा रहा है। इसी क्रम में राजकीय इंगर कॉलेज की जन पौधशाला द्वारा मरुस्थलीय महत्व के पौधारोपण के साथ सहजन पौधरोपण का कार्य किया जा रहा है। इसके लिए उन्होंने पर्यावरणविद् डॉ. श्यामसुंदर ज्याणी के प्रयासों को सराहा। डॉ. ज्याणी ने बताया कि विद्यार्थियों को भागीदारी से महाविद्यालय परिसर में 6 हेक्टेयर भूमि पर गांधी संस्थागत वन विकसित किया गया है।

बिल्डिंग सीज करने के विरोध में मंडी बंद रही

श्रीगंगानगर, (कासं)। जिले के रायसिंहनगर में पिछले कुछ दिनों में बिल्डिंग सीज करने की कार्रवाई के खिलाफ शुक्रवार को रायसिंहनगर मंडी बंद रही। मंडी बंद के दौरान रायसिंहनगर विधायक बलबीर लूथरा और पालिकाध्यक्ष मनीष कौशल एक तरफ नजर आए जबकि उपाध्यक्ष हरीश डाबी और उनके समर्थक बंद के विरोध में रहे। हालांकि दोनों खेमों के बीच किसी तरह टकराव नहीं हुआ लेकिन हालात तनावपूर्ण रहे। इलाके में बंद का मिला जुला असर रहा। सुबह करीब नौ बजे से बंद समर्थक सड़कों पर नजर आने लगे। इन लोगों ने सड़कों पर निकलकर लोगों से बंद रखने की अपील की तथा नगर पालिका ईओ हंसा मीणा की कार्रवाई को गलत बताया। इन लोगों का कहना था कि जिन बिल्डिंगों को सीज किया गया। उन्हें बनाते वक्त नगर पालिका प्रशासन ने निर्माण कार्य क्यों नहीं रोका। अब जेब निर्माण हो गया है तो उन बिल्डिंगों को सीज करने की कार्रवाई की जा रही है। पिछले दिनों नगर पालिका की एंजिनियरिंग ऑफिसर हंसा मीणा ने शहर के एक अस्पताल और ज्वैली शॉप को सीज करने की कार्रवाई की थी। इन दोनों संस्थानों को अवैध रूप से बनाया हुआ बताया गया था। इसके खिलाफ पालिकाध्यक्ष मनीष कौशल और विधायक बलबीर लूथरा तथा पूर्व विधायक दौलतराज ने मिनी सचिवालय पर बेमियादी धरना दे रखा है। उनका कहना है कि ईओ को हटाने तक धरना जारी रहेगा।

सार-समाचार

टी-शर्ट से देंगे अंगदान का संदेश



बीकानेर, (कासं)। सभागीय आयुक्त डॉ. नीरज के. पवन ने इंडियन रेडक्रॉस सोसायटी और मोहन फाउण्डेशन जयपुर द्वारा अंगदान के प्रति जागरूक करने वाले स्लोगन लिखी टी-शर्ट का विमोचन किया। जिला तीरंदाजी समिति द्वारा आयोजित दो दिवसीय जिला स्तरीय प्रतियोगिता के विजेता खिलाड़ियों को यह टी-शर्ट प्रदान की गई। इस अवसर पर सभागीय आयुक्त ने कहा कि अंगदान के प्रति जागरूकता बेहद जरूरी है। खिलाड़ियों के माध्यम से यह संदेश अधिक से अधिक लोगों तक पहुंच सकेगा। उन्होंने जिला स्तर पर विजेता खिलाड़ियों की राज्य स्तर पर बेहतर प्रदर्शन के लिए हौसला अफजाई की। उन्होंने कहा कि खिलाड़ियों को ऑर्गन डोनेशन पर आधारित फिल्म दिखाई जायेगी और इस संबंध में एक दिवसीय कार्यशाला का आयोजन भी होगा। डॉ. तनवीर मालावत ने कहा कि अंगदान से बड़ा कोई दान नहीं होता। जरूरतमंद व्यक्ति का जीवन बचाने की दृष्टि से यह अत्यंत महत्वपूर्ण है। इंडियन रेडक्रॉस सोसायटी के अध्यक्ष विजय खत्री ने कहा कि संस्था द्वारा खिलाड़ियों को प्रोत्साहित करने के स्तर पर प्रयास किए जाते हैं। इसी श्रृंखला में संस्था द्वारा मोहन फाउण्डेशन के साथ यह पहल की गई है। जिला तीरंदाजी संगम के सचिव शक्तिरतन रंगा ने बताया कि जिला स्तरीय प्रतियोगिता में 218 खिलाड़ियों ने पंजीकरण करवाया। अब 18 से 23 सितम्बर तक धोलपुर में राज्य स्तरीय जूनियर व सब जूनियर प्रतियोगिता होगी। इस अवसर पर पैरा ओलंपिक खिलाड़ी श्यामसुंदर स्वामी इंडियन रेडक्रॉस सोसायटी के अध्यक्ष खत्री तीरंदाजी प्रशिक्षक अनिल जोशी व मार्केण्डेय पुरोहित मौजूद थे।

वर्ल्ड साइटिस्ट रैंकिंग में अनिल कुमार

बीकानेर, (कासं)। महाराजा गंगासिंह विश्वविद्यालय बीकानेर में पर्यावरण विज्ञान विभाग के विभागाध्यक्ष प्रो. अनिल कुमार छंगाणी को ए. डी. साइंटिफिक इंडेक्स में वर्ल्ड साइटिस्ट रैंकिंग-2022 में भारत से श्रेष्ठ 200 वैज्ञानिकों में शामिल किया गया है। वर्ल्ड साइटिस्ट-2022 में देश दुनिया के 1066494 वैज्ञानिकों में से पर्यावरण विज्ञान व इंजीनियरिंग में भारत से प्रो. अनिल कुमार छंगाणी को 184 वं स्थान प्राप्त हुआ है। इस रैंकिंग का आधार डॉ. छंगाणी द्वारा प्रकाशित राष्ट्रीय व अंतर्राष्ट्रीय शोध कार्यों व शोध पत्रों के आलेख, उनका साइटेशन, गूगल स्कॉलर, स्कोपस व रिसर्च गेट जैसे साइटेशन इंडेक्स के आधार पर किया गया है। ज्ञातव्य रहे कि प्रो. अनिल कुमार छंगाणी का गूगल स्कॉलर पर कुल साइटेशन 921.एच. इंडेक्स 18.आई 10 इंडेक्स 2.9 है। प्रो. अनिल कुमार छंगाणी 2011 से महाराजा गंगासिंह विश्वविद्यालय में कार्यरत हैं व वर्तमान में पर्यावरण विज्ञान विभाग के विभागाध्यक्ष होने के साथ-साथ, निदेशक शोध व अधिष्ठाता छात्र कल्याण का अतिरिक्त कार्य भी महाराजा गंगासिंह विश्वविद्यालय में कर रहे हैं।



डिग्गी में डूबने से विवाहिता की मौत

सूरतगढ़, (कासं)। सूरतगढ़ उपखंड के राजियासर गांव में एक विवाहित युवती की पानी की डिग्गी में डूबने से मौत हो गई। राजियासर पुलिस ने बताया कि राजियासर निवासी श्योपत सिंह ने मर्ग दर्ज करवाया है। उन्होंने बताया कि उसकी बेटी भारती (26) पत्नी वरुण पुत्र गणेश जाति ब्राह्मण निवासी श्रीगंगानगर में अपने मायके आई हुई थी। जहां घर में बनी पानी की डिग्गी में गिर गईं। जिसे तुरंत राजियासर चिकित्सालय लेकर आया जहां चिकित्सकों ने उसे मृत घोषित कर दिया। घटना की सूचना मिलते ही राजियासर पुलिस मौके पर पहुंची। सीआई सत्यनारायण गोदाराने इसकी सूचना उच्चाधिकारियों को दी। इस पर राजियासर उप तहसीलदार रामनरेश मीणा भी राजियासर सीएचसी पहुंचे। मीणा ने परिजनों से जानकारी प्राप्त की। भारती की 5 वर्ष पहले ही शादी हुई थी। मृतका के एक 4 वर्षीय बेटा भी है। इस मामले को जांच एएसडीएम कपिल कुमार यादव कर रहे हैं। गुरुवार को मृतका के शव के पोस्टमार्टम के लिए 3 चिकित्सकों का बोर्ड गठन किया गया। पोस्टमार्टम के बाद शव परिजनों को सौंप दिया गया।

पिस्तौल सहित युवक गिरफ्तार

श्रीगंगानगर, (कासं)। श्रीगंगानगर पुलिस ने बस स्टैंड के पास से एक युवक को पिस्तौल सहित गिरफ्तार किया। युवक पिस्तौल रोको इलाके से लेकर आया था। युवक को पिस्तौल का क्या काम था। इस बारे में पूछताछ की जा रही है। लालगढ़ जाटान थाने के एएसआई रोशनलाल गांव स्यागांववाली की तरफ गस्त कर रहे थे। बस स्टैंड के पास एक युवक नजर आया। पुलिस को देखकर वह धबरा गया। रोककर तलाशी लेने पर 315 बोर का पिस्तौल बरामद हुआ। मामले की जांच अधिकारी एएसआई मनीराम कर रहे हैं। जांच अधिकारी ने बताया कि युवक परमप्रति सिंह पुत्र जगदीप सिंह को गिरफ्तार किया गया है। वह गंग व दूदाखीचड़ का रहने वाला है। उससे अभी पिस्तौल लाने के बारे में पूछताछ की जा रही है। युवक यह पिस्तौल कहाँ से लाया और उसका इस्तेमाल यहाँ लाने के पीछे क्या इरादा था। जांच अधिकारी ने बताया कि उसे गुरुवार देर रात करीब साढ़े न्याह बजे गिरफ्तार किया गया। उससे पूछताछ जारी है।

ब्लड डोनेशन ड्राइव का पोस्टर विमोचन

हनुमानगढ़, (कासं)। अखिल भारतीय तेरापथ युवक परिषद द्वारा 17 सितंबर को मेगा ब्लड डोनेशन ड्राइव का आयोजन होने जा रहा है। इसी कड़ी में तेरापथ युवक परिषद ने कलेक्टर नथमल डिहले एवं विधायक चौधरी विनोद कुमार से बूड बैंक बैनर का विमोचन कराया। परिषद अध्यक्ष लालचंद राखेवा ने बताया कि भारत समेत दुनिया के 37 से ज्यादा देशों में तीन हजार रक्तदान शिविरों के जरिए यह ड्राइव संचालित की जाएगी। अखिल भारतीय तेरापथ युवक परिषद का उद्देश्य है कि रक्त किसी मशीन में नहीं बनाया जा सकता। रक्तदान ही इसका एकमात्र उपाय है। आयातकालीन चिकित्सा से लेकर अन्य उपचार में इसकी आवश्यकता दिन प्रतिदिन बढ़ती जा रही है।

उत्कृष्ट कार्य करने वाले स्वास्थ्य केन्द्रों को किया पुरस्कृत



नोखा में डॉ. कैलाश गहलोत ने उत्कृष्ट कार्य करने वाले स्वास्थ्य केन्द्रों को सम्मानित किया।

समीक्षा बैठक का आयोजन किया गया जिसमें आरसीएफ गतिविधियों, जननी खण्ड मुख्य चिकित्सा अधिकारी डॉ शिशु सुरेश व राजश्री योजना, कोविड गनहोलत ने सभी संस्थानों को उनके टीकाकरण, अन्तरा राज, पीएसएमए, लक्ष्य के अनुरूप उपलब्धि हासिल करने व रिपोर्टिंग कार्य निर्धारित समय पर पूर्ण करने के निर्देश दिए।